

राज्यातील किरकोळ /हॉकर्स केरोसिन
परवानाधारकांचे कमीशन सुधारीत करण्याबाबत.

महाराष्ट्र शासन
अन्न, नागरी पुरवठा व ग्राहक संरक्षण विभाग
शासन निर्णय क्रमांक : रॉकेल-२०१९/प्र.क्र.४१/ना.पु.२७,
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२
दिनांक: २२ फेब्रुवारी, २०१९.

वाचा -

१) शासन निर्णय क्र. रॉकेल-२०१६/प्र.क्र.२२९/ना.पु.२७, दि.१४.सप्टेंबर, २०१६.

प्रस्तावना:

राज्य शासनाने राज्यातील किरकोळ/हॉकर्स परवानाधारकांना सदर्भाधीन शासन निर्णयान्वये रु.४५०/-प्रति कि.ली. (तुटीच्या लाभासह) असे कमिशन मंजूर केले होते. तसेच अर्धघाऊक केरोसिन परवानाधारकांना रु.३००/- प्रति कि.ली. (तुटीच्या लाभासह) असे कमिशन मंजूर केले होते. या संदर्भात राज्यातील किरकोळ/हॉकर्स परवानाधारकांच्या विविध संघटनांकडून त्यांच्या कमिशन मध्ये वाढ करण्याबाबत निवेदने शासनास प्राप्त होत आहेत. राज्यातील किरकोळ/हॉकर्स / अर्धघाऊक परवानाधारकांच्या कमिशन मध्ये सन २०१६ नंतर कोणतीही वाढ करण्यात आलेली नाही. दरम्यानच्या कालावधीत केंद्र शासनाने घाऊक परवानाधारकांच्या कमिशनमध्ये वेळोवेळी केलेली वाढ, इतर सर्व क्षेत्रात झालेली एकंदरीत दरवाढ व त्यामुळे किरकोळ /हॉकर्स परवानाधारकांना त्यांचा व्यवसाय चालविणे व्यवहार्य ठरविण्यासाठी त्यांच्या कमिशनमध्ये वाढ करण्याची निर्माण झालेली आवश्यकता या पार्श्वभूमीवर राज्यातील किरकोळ /हॉकर्स परवानाधारकांच्या कमिशनमध्ये वाढ करण्याची बाब शासनाच्या विचाराधीन होती.

शासन निर्णय :-

उपरोक्त नमूद पार्श्वभूमीनुसार राज्यातील किरकोळ/हॉकर्स परवानाधारकांच्या कमिशनमध्ये खालील प्रमाणे वाढ करण्याचा निर्णय शासनाने घेतला आहे.

परवानाधारकांचा प्रकार	सध्या मिळत असलेले कमिशन	सुधारित कमिशन
किरकोळ /हॉकर्स परवानाधारक	रु.४५०/- प्रति कि.ली. (तुटीच्या लाभासह)	रु.६७५/- प्रति कि.ली. (तुटीच्या लाभासह)

२. सर्व जिल्हाधिकारी तसेच नियंत्रक शिधावाटप व संचालक, नागरी पुरवठा, मुंबई यांनी सार्वजनिक वितरण व्यवस्थेअंतर्गत प्रचलित एक्स-डेपो दर, एक्स-डेपो दरावर जी.एस.टी., घाऊक वितरकांचे कमिशन, प्रचलित वाहतूक दर, प्रकरणपरत्वे अर्धघाऊक वितरकांचे कमिशन, किरकोळ वितरकांचे सुधारित कमिशन, प्रकरणपरत्वे जी.एस.टी. व इतर अनुषंगिक बाबी विचारात घेऊन जिल्ह्यातील तसेच मुंबई शिधावाटप क्षेत्रातील सार्वजनिक वितरण व्यवस्थेअंतर्गत केरोसिनचे सुधारित दर निश्चित करून त्याबाबत तातडीने अधिसूचना निर्गमित करावी व त्याची प्रत शासनास पाठवावी.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०२२२१२३१५८३१०६ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(महेश पाठक)

प्रधान सचिव

प्रत,

१. सर्व विभागीय आयुक्त,
२. सर्व जिल्हाधिकारी,
३. नियंत्रक शिधावाटप व संचालक, नागरी पुरवठा मुंबई,
४. सर्व उप आयुक्त (पुरवठा),
५. सर्व जिल्हा पुरवठा अधिकारी,
६. सर्व अन्न धान्य वितरण अधिकारी,
७. राज्य स्तरीय समन्वयक, तेलउद्योग महाराष्ट्र राज्य, मुंबई,
८. वित्तीय सल्लागार व उप सचिव अन्न नागरी पुरवठा व ग्राहक संरक्षण विभाग, मुंबई,
९. मा.मंत्री, अन्न नागरी पुरवठा व ग्राहक संरक्षण यांचे खाजगी सचिव,
१०. निवडनस्ती (नापु२७-)